



श्रावण के अंतिम सोमवार को देवरहा बाबा सेवा समिति का आयोजन, तप, साधना और शिव की उपासना का माह है सावन

प्रेमाबाग शिवमंदिर में सवा लाख पार्थिव शिवलिंग का रूद्राभिषेक

हरिभूमि न्यूज ►► बैकुंठपुर

श्रावण मास के अंतिम सोमवार को जिला मुख्यालय बैकुंठपुर सहित जिलेभर के शिवालयों में श्रद्धालुओं की भीड़ दिनभर जुटी रही और सभी ओर हर-हर महादेव के जयघोष गुंजते रहे।

शहर स्थित प्राचीन शिव मंदिर प्रेमाबाग में देवरहा बाबा सेवा समिति बैकुंठपुर के तत्वाधान में सवा लाख पार्थिव शिवलिंग निर्माण के लिए काफी संख्या में सावन के अंतिम सोमवार को श्रद्धालु जुटे रहे। यहां बड़ी संख्या में पार्थिव शिवलिंग निर्माण के साथ शिवजी का रूद्राभिषेक के साथ जलाभिषेक किया गया। प्रेमाबाग के प्राचीन शिव मंदिर में सुबह से ही श्रद्धालुओं की भीड़ जुटनी शुरू हो गई थी, जो दोपहर बाद तक बनी रही। इस अवसर पर चित्रकूट से आए आचार्य सुरेशानंद महाराज के द्वारा वैदिक मंत्रोपचार के साथ पूजा-अर्चना संपन्न कराए गए। इस



पार्थिव शिवलिंग का रूद्राभिषेक करते श्रद्धालु।

अवसर पर काफी संख्या में श्रद्धालु यहां जुटे रहे, इसके साथ ही दोपहर में भोग भंडारा का कार्यक्रम भी चलाया गया। इसके अलावा शहर के विभिन्न क्षेत्रों में स्थित शिवालयों के साथ श्रद्धालुओं में स्थित शिवालयों में श्रावण मास के अंतिम सोमवार को पूजा-अर्चना एवं जलाभिषेक करने के लिए भक्तों की भीड़ जुटी रही। एनएच 43 पर ग्राम जमगहना में स्थित शिव मंदिर में सुबह से अपराह्न तक श्रद्धालुओं

की भीड़ जुटी रही। यहां भी भंडारा का प्रसाद लेने भक्तों की भीड़ लगी रही। सावन के पवित्र मास के अंतिम सोमवार 4 अगस्त को देवरहा बाबा सेवा समिति प्रेमाबाग बैकुंठपुर द्वारा भव्य धार्मिक अनुष्ठान का आयोजन किया गया। इस अवसर पर समिति द्वारा सवा लाख पार्थिव शिवलिंग का निर्माण कर प्रत्येक सोमवार को समिति द्वारा अखंड रामायण पाठ, भोग भंडारा हिस्सा है। पूजन कार्यक्रम में



पूजा-अर्चना के बाद विरसजन के लिए जाते लोग।

चित्रकूट धाम से पधारे आचार्य सुरेशानंद जी महाराज ने वैदिक मंत्रों के साथ श्रद्धालुओं को रूद्राभिषेक का विधिवत अनुष्ठान कराया। पूरे मंदिर परिसर में शिवमय वातावरण बना रहा और श्रद्धालुओं ने काफी संख्या में भाग लेकर पूजा-अर्चना की। समिति के अध्यक्ष शैलेश शिवहरे ने बताया कि सावन के प्रत्येक सोमवार को समिति द्वारा अखंड रामायण पाठ, भोग भंडारा और सेवा कार्यक्रम आयोजित किए

जाते हैं। बोते तीसरे सोमवार को भव्य कांवड़ यात्रा निकाली गई थी जो बेलो की बगिया छुरीगढ़ तक गई, जहां भक्तों ने जल भरकर भगवान शिव का जलाभिषेक किया। उन्होंने बताया कि सावन के अंतिम सोमवार को सवा लाख पार्थिव शिवलिंग निर्माण और रूद्राभिषेक का आयोजन एक अत्यंत विशेष एवं श्रद्धा का केन्द्र रहा, जिसमें क्षेत्र के श्रद्धालुओं ने तन-मन-धन से भाग लिया।



अंतिम सोमवार पर शिवमवित की गूंज

मनेन्द्रगढ़। स्वातंत्र्य धर्म में विशेष स्थान रखने वाले श्रावण मास की अंतिम सोमवारी पर अनवरत हनुमान चालीसा समिति द्वारा श्रद्धा और भक्ति से ओत-प्रोत आयोजन किया गया। प्रातः श्री विजय हनुमान टेकरी से श्रद्धालु महिलाओं का समूह कलश में पवित्र जल लेकर मजान-कीर्तन करते हुए वैकुण्ठ स्थित नागेश्वर महादेव मंदिर पहुंचा।

वहां वैदिक मंत्रोच्चार के बीच भगवान शिव का अभिषेक कर विष्व शान्ति, प्रकृति संतुलन और जनकल्याण की कामना की गई। मान्यता है कि इस मास की सोमवारी को शिवजी की पूजा विशेष फलदायी होती है। कार्यक्रम संयोजिका डॉ. रश्मि सोनकर ने कहा कि श्रावण मास केवल धार्मिक आस्था का नहीं, बल्कि आत्मसुख

और सामाजिक जागरण का पर्व है। यह हम सभी को संयम, सेवा और समर्पण का भाव सिखाता है। आज की पूजा हमने विश्व की सुख-शांति और प्रकृतिक आपदाओं से मुक्ति के लिए अर्पित की है। शैला सिंह ने कहा कि हर महिला के मन में शिव के प्रति अनन्य श्रद्धा थी। कार्यक्रम में डॉ. रश्मि सोनकर, शैला सिंह, पूजा पटेल, पीकी जायसवाल, सरिता पाण्डेय, रानी, सरला, रोशनी मिश्रा, बीना शिवहरे, आरती तिवारी, नीलम सोनी, प्रतिमा प्रसाद, प्रतिमा प्रसाद, नीलम सोनी, आरती शिवहरे, ममता नामदेव, पलक पटेल, ज्योति शिवहरे, ज्योति तामकार, गंगा तामकार, कविता यादव, मालना देवान, अनीता मिश्रा, कविता, सुमित, सिद्धार्थ सहित अन्य महिलाएवं एवं पवन मीजूद रहे।




चरचा कॉलरी से निकाली गई कलशयात्रा

चरचा कॉलरी। सावन के अंतिम सोमवार को कोयलाखंड क्षेत्र में शिव भक्तों की भारी भीड़ उमड़ पड़ी। सुबह 6 बजे से ही महिलाओं में दर्शन व पूजा-अर्चना का सिलसिला शुरू हो गया। इस अवसर पर ज्ञान पंचायत सरडी के बांधपाड़ा शिवालय से एक भव्य कलश यात्रा निकाली गई, जो वी टाइट शिव मंदिर, रटाफ कॉलोनी, कोयलेटिव लाइन, राजनी गांधी चौक, हनुमान मंदिर होते हुए छठ घंटे तक पहुंची। यहां विधि-विधान से पूजा कर कलश में जल भरकर यात्रा वापस नेपाल गेट होते हुए पाण्डोपारा मार्ग से शिवालय पहुंची, जहां भगवान भोलेनाथ को जल अर्पित किया गया। चरचा कॉलरी के विभिन्न शिवालयों

जैसे सुभाष नगर स्थित सिद्धेश्वर महादेव, बीटीसी मुक्तेश्वर महादेव, रटाफ कॉलोनी स्थित शिव-पार्वती मंदिर, माता जलनी मंदिर बंदी मंदिर और जगन्नाथ मंदिर में भक्तों की भीड़ देखने को मिली। वहीं बस स्टैंड महादेव मंदिर, सुभाष नगर, अम्बेडकर नगर व अन्य क्षेत्रों में भी खिचड़ी भोग व मंडारे का आयोजन किया गया। बस स्टैंड शिव मंदिर में दोपहर 1 बजे से खिचड़ी भोग मंडारा शुरू हुआ। थाना परिसर में भी थाना प्रभारी प्रमोद पांडेय ने पुलिसकर्मियों के साथ मिलकर मंडारे का आयोजन किया जिसमें कोरिया जिले के पुलिस अधीक्षक रवि कुमार कुरें ने भी पहुंचकर खिचड़ी प्रसाद ग्रहण किया।

अमहर शिव मंदिर में कांवड़ यात्रा

सावन के अंतिम सोमवार को ग्राम पंचायत अमहर के शिव मंदिर प्रांगण में श्रद्धा और भक्ति से परिपूर्ण वातावरण देखने को मिला। ग्रामीणों ने परंपरागत रूप से कांवड़ यात्रा निकालते हुए खैरी अमहर बांध से जल भरकर लाया और बाबा भोलेनाथ का जलाभिषेक किया। इस धार्मिक आयोजन में ग्राम पंचायत अमहर की सरपंच श्रीमती शारदा सिंह एवं उप सरपंच अशोक कुशवाहा विशेष रूप से उपस्थित रहे। उन्होंने ग्रामीणों के साथ मिलकर पूजा-अर्चना में भाग लिया और आयोजन को सफल बनाने में सहयोग किया। इस अवसर



पर अमहर सहित रामपुर, छिंदिया, कोचला और तरगवां गांवों से भी बड़ी संख्या में श्रद्धालु शामिल हुए। पूरे मंदिर प्रांगण में बोल बम के नारों और भक्ति गीतों की गूंज से शिवमय वातावरण बना रहा। स्थानीय ग्रामीणों के अनुसार यह कार्यक्रम प्रतिवर्ष की भांति इस बार भी अत्यंत शांति, सौहार्द और उत्साह के साथ संपन्न हुआ।

शिवघाट में श्रद्धालुओं की उमड़ी मीड़

सोनहत मार्ग पर स्थित शिवघाट के घने जंगल के बीच स्थित प्राचीन शिव मंदिर में दूर-दराज के श्रद्धालु श्रावण मास के अंतिम सोमवार को सुबह होने के साथ ही श्रद्धालु जुट कर विधि पूर्व पूजा-अर्चना करते रहे। आस्थावान लोग सुबह से लेकर अपराह्न तक शिवघाट के शिवालय में पूजा-अर्चना के लिए जुटते रहे। यहां श्रद्धालुओं को भंडारा का प्रसाद वितरण किया जाता रहा। सड़क से आने वाले लोग श्रद्धापूर्वक रूककर भंडारा का प्रसाद ग्रहण करते रहे। उल्लेखनीय है कि प्रति सावन सोमवार को शिवघाटी उपर के



एवं तलहटी क्षेत्र से बड़ी संख्या में श्रद्धालु जंगल के बीच स्थित शिव मंदिर में पूजा-अर्चना के लिए जुटते रहे हैं।

अवैध रेत परिवहन करते दो वाहन जब्त

हरिभूमि न्यूज ►► बैकुंठपुर

जिला खनिज विभाग ने अवैध रेत परिवहन के विरुद्ध बड़ी कार्रवाई करते हुए बैकुंठपुर तहसील क्षेत्र में दो मिनी ट्रकों को जब्त किया है। यह वाहन बिना वैध दस्तावेजों के गौण खनिज रेत का परिवहन करते पाए गए।

खनिज विभाग की टीम द्वारा चलाए जा रहे सघन गश्त के दौरान यह दोनों वाहन पकड़े गए। उन्हें मौके पर ही जब्त कर समीप के चरचा थाने में अभिरक्षा में रखा गया है। सीजी 15 डीएच 0617 मिनी ट्रक, वाहन मालिक स्माइल खान, सीजी 16 सीएच 4324,



जब्त वाहन।

मिनी ट्रक, वाहन मालिक सुरेश सिंह है।

खनिज अधिकारी ने बताया कि इन मामलों में छग गौण खनिज नियम 2015 की धारा 71 तथा खान

और खनिज (विकास एवं विनियमन) अधिनियम 1957 की धारा 21 से 23 (ख) के अंतर्गत प्रकरण दर्ज कर कानूनी कार्रवाई की जा रही है।

9 अगस्त को शुभ मुहूर्त में बहनें बांधेंगी राखियां शहर में सज गई राखियों की दुकानें, कार्टून राखियों की डिमांड

हरिभूमि न्यूज ►► बैकुंठपुर

भाई-बहन के पवित्र रिश्ते का प्रतीक रक्षा बांधन का पर्व इस बार 9 अगस्त को उल्लास के साथ जिलेभर में मनाया जाएगा। यह दिन भाई-बहन के बीच के प्यार, सम्मान एवं सुरक्षा का प्रतीक भी है।

रक्षाबंधन के लिए बाजार में राखी की दुकानें भी सजने लगी हैं, इसके अलावा कपड़ों की दुकानों में भी नए स्टॉक भर दिए गए हैं। रक्षाबंधन पर्व के अवसर पर कपड़ों की भी जमकर खरीदी होती है। रक्षाबंधन पर्व पर मुख्य आकर्षण राखी होती है। यही वजह है कि शहर में राखी की कई दुकानें सज गई हैं।



अब कम सुनाई देते राखी के गीत

एक समय था जब रक्षाबंधन का पर्व आने के कुछ दिनों पूर्व से ही विभिन्न जगहों पर राखी के गीत सुनाई देने लगते थे। राखी की दुकानों से लेकर कई जगहों पर गुजरने पर राखी के गीत राखी के पूर्व कई दिनों से गुंजते रहते थे लेकिन अब यह मोबाइल तक सिमट गया है। राखी के दुकानों में भी अब राखी के गीत कम ही सुनाई देती है।

बृथ लेवल अधिकारियों का पारिश्रमिक दोगुना

बैकुंठपुर। भारत निर्वाचन आयोग द्वारा मतदाता सूची तैयार करने में जुटे बृथ लेवल अधिकारियों (बीएलओ) एवं अन्य संबंधित निवाचन अधिकारियों के पारिश्रमिक में महत्वपूर्ण वृद्धि की गई है। आयोग द्वारा 02 अगस्त को जारी प्रेस नोट के अनुसार, बीएलओ के वार्षिक पारिश्रमिक को दोगुना करते हुए 6 हजार रूप से बढ़ाकर 12 हजार रूप कर दिया गया है। साथ ही, बीएलओ परिवेक्षकों के पारिश्रमिक में भी संशोधन करते हुए 12 हजार हजार से बढ़ाकर 18 हजार रूप कर दिया गया है। आयोग ने पहली बार निर्वाचक रजिस्ट्रीकरण अधिकारी (ईआरओ) को 30 हजार रूप तथा सहायक निर्वाचक रजिस्ट्रीकरण अधिकारी (ईआरओ) को 25 हजार रूप का मानव्य प्रदान करने का निर्णय लिया है।

कार में लगी आग, टला बड़ा हादसा

हरिभूमि न्यूज ►► बैकुंठपुर

जिला अस्पताल परिसर में सोमवार दोपहर करीब 12 बजे उस समय अफरा-तफरी मच गई, जब एक कार में अचानक आग लग गई। घटना की सूचना मिलते ही थाना बैकुंठपुर के स्टाफ ने मौके पर पहुंचकर स्थिति को नियंत्रित कर लिया, जिससे एक बड़ी दुर्घटना टल गई। प्रत्यक्षदर्शियों के अनुसार जिला अस्पताल के पास खड़ी एक कार में तकनीकी कारणों से आग लग गई थी। धुआं उठते ही आसपास मौजूद लोगों में हड़कंप मच गया। मौके की नज्दकत को समझते हुए सिटी कोतवाली बैकुंठपुर के एएसआई



अदीप प्रताप सिंह, प्रधान आरक्षक दीपक पांडेय एवं अन्य पुलिस कर्मी त्वरित रूप से पहुंचे और अपनी सूझबूझ से आग पर काबू पाने में सफल रहे। घटना में किसी प्रकार की जनहानि नहीं हुई, लेकिन समय पर

कार्रवाई नहीं होती तो यह आग अस्पताल परिसर में खड़ी अन्य गाड़ियों और लोगों के लिए गंभीर खतरा बन सकती थी। पुलिस की त्वरित कार्रवाई और सार्वसिक प्रयास की चारों ओर सराहना की जा रही है।

7 पुलिस अधिकारियों का स्थानांतरण

हरिभूमि न्यूज ►► मनेन्द्रगढ़

मनेन्द्रगढ़-चिरमिरी-भरतपुर के पुलिस विभाग में प्रशासनिक दृष्टिकोण से बड़े पैमाने पर फेरबदल किया गया है।

पुलिस अधीक्षक चंद्रमोहन सिंह भागुपु द्वारा जारी आदेशानुसार सात पुलिस अधिकारियों का तत्काल प्रभाव से स्थानांतरण किया गया है। यह स्थानांतरण प्रशासनिक आवश्यकताओं को ध्यान में रखते हुए किया गया है। स्थानांतरण आदेश के अनुसार निरीक्षक विवेक पाटेल, जो वर्तमान में थाना प्रभारी जनकपुर के पद पर कार्यरत थे, उन्हें रक्षित केन्द्र मनेन्द्रगढ़ भेजा गया है। उप निरीक्षक ओमप्रकाश डुबे को थाना प्रभारी कोटाडोल से स्थानांतरित कर थाना प्रभारी जनकपुर बनाया गया है। उप निरीक्षक जगदेव कुशवाहा, जो

चौकी प्रभारी कोड़ा थे, अब थाना प्रभारी कोटाडोल के रूप में कार्यभार संभालेंगे। सहायक उप निरीक्षक (सउनि) धनंजय पाठक को थाना मनेन्द्रगढ़ से स्थानांतरित कर चौकी प्रभारी कोड़ा बनाया गया है। सउनि चेतनराम राजवाड़े, जो अभी प्रभारी जिला विशेष शाखा मनेन्द्रगढ़ थे, अब थाना मनेन्द्रगढ़ में पदस्थ होंगे। सहायक उप निरीक्षक दिनेश्वर रवि को थाना खड़गावां से स्थानांतरित कर प्रभारी जिला विशेष शाखा मनेन्द्रगढ़ बनाया गया है।

वहीं सहायक उप निरीक्षक कवल साय को थाना केहारी से स्थानांतरित कर थाना खड़गावां में नई जिम्मेदारी दी गई है। पुलिस अधीक्षक ने आदेश में स्पष्ट किया है कि सभी अधिकारी-कर्मचारी अपने नवीन पदस्थान स्थल पर तत्काल प्रभाव से कार्यभार ग्रहण करें।

